

सामान्य प्रशासन विभाग ( खुद्द ) साठी बाह्य यंत्रणेकडून  
मासिक दराने वाहनचालक पुरविण्यासाठी दिनांक  
१.७.२०१७ ते दिनांक ३०.०६.२०१८ या कालावधीसाठी  
दरकरार करणेबाबत.

महाराष्ट्र शासन,  
सामान्य प्रशासन विभाग,  
शासन निर्णय क्रमांक : बावासे २०१७/प्र.क्र.४५/कार्यासन-२४  
मंत्रालय, हुतात्मा राजगुरु चौक,  
मादाम कामा रोड, मुंबई- ४०००३२  
दिनांक:- ०१ जुलै, २०१७

- संदर्भ:- १) वित्त विभाग, शासन परिपत्रक क्रमांक पदनि २०१०/८४/१०/विसु-१  
दिनांक २७/०९/२०१०.  
२) वित्त विभाग, शासन परिपत्रक क्रमांक पदनि २०१३/प्र.क्र.११/१३/विसु-१  
दिनांक ०२/०२/२०१३.  
३) शासन निर्णय, सामान्य प्रशासन विभाग, क्रमांक बावासे २०१६ /६०२४/  
दिनांक १६/०७/२०१६.

#### शासन निर्णय-

सामान्य प्रशासन विभाग ( खुद्द ) मधील वाहनचालकांची रिक्त पदे मासिक ठोक वेतनावर  
भरण्याकरिता संदर्भाधिन दिनांक १६.०७.२०१६ च्या शासन निर्णयान्वये दिनांक १.०७.२०१६ ते दिनांक  
३०.०६.२०१७ या कालावधीसाठी बाह्य यंत्रणेशी दरकरार करण्यात आला होता. सदर कराराची मुदत दिनांक  
३०.०६.२०१७ रोजी संपली असल्याने संदर्भ क्रमांक २ येथील वित्त विभागाच्या शासन परिपत्रक दिनांक  
२.२.२०१३ मधील तरतुदींचा अवलंब करून नव्याने दरकरार करण्याची बाब शासनाच्या विचाराधीन होती.  
त्यानुसार बाह्य यंत्रणेकडून मासिक दराने वाहन चालक घेण्यासाठी दिनांक ३०.०५.२०१७ रोजी शासनाचे  
संकेतस्थळावर निविदा सूचना प्रसिध्द करण्यात आली. या सूचनेस अनुसरून प्राप्त निविदा विभागीय निविदा  
छाननी समितीपुढे दिनांक २१.०६.२०१७ रोजी सादर करण्यात आल्या असता कमीत कमी दराच्या ३  
निविदाकारांच्या दरांची तुलना करून त्यातील सर्व बाबींकरिता किमान दराच्या निविदाकाराची निवड करण्याची  
समितीने शिफारस केली. सबब, मे. क्रिष्णा मोटर्स, जोगेश्वरी ( पूर्व ), मुंबई यांचे दर सर्वात न्युनतम असल्याने  
सदर संस्थेची वाहनचालक पुरवठेदार म्हणून याद्वारे नियुक्ती करण्यात येत आहे.

२. उपरोक्त संस्थेला दिनांक १.७.२०१७ ते दिनांक ३०.०६.२०१८ या कालावधीसाठी खाली  
नमूद केलेल्या दराने व अटी व शर्तीनुसार वाहनचालक पुरविणे बंधनकारक राहील.

#### **वाहनचालकाचे दर**

- अ. वाहनचालकाच्या वेतनाचा मासिक ठोक दर रु. १३३३०/- ( रुपये तेरा हजार तीनशे तीस फक्त )  
राहील.  
ब. अतिकालीन भत्ता रुपये ४०/- प्रति तास. अतिकालीन भत्ता हा दिवसाच्या कामाचे ९ तास  
संपल्यानंतर १ तास झाल्यानंतर म्हणजेच १० तासानंतर लागू होईल.  
क. मुंबई /बृहन्मुंबई (मुंबई महानगर प्रदेश विकास प्राधिकरणाच्या हद्दीच्या) बाहेरील भत्ता रु. ३००/-  
प्रतिदिन राहील.

- ड. वाहनचालकास रात्रौ १०.०० वा. नंतर कामासाठी थांबावे लागल्यास जेवण भत्ता रु. १५०/- अनुज्ञेय राहील.
- इ. वाहनचालकास रात्रौ ११.०० नंतर कामासाठी थांबावे लागल्यास प्रवास भत्ता रु. २००/- अनुज्ञेय राहील.

### अटी व शर्ती

१. हा करार दिनांक १ जुलै २०१७ ते दिनांक ३० जून, २०१८ या एक वर्षाच्या कालावधीकरिता लागू राहील.
२. वाहनचालक भारतीय नागरीक असावा तसेच तो किमान चौथी इयत्ता उत्तीर्ण असावा. त्यास मराठी लिहिता/वाचता/बोलता येणे आवश्यक राहील.
३. वाहनचालकाचे वय १८ वर्षे पूर्ण असावे व ५८ वर्षापेक्षा जास्त नसावे.
४. वाहनचालकासोबत त्याचा वाहन चालविण्याचा परवाना, त्याशिवाय त्याचे ओळखपत्र (आधारकार्ड/निवडणूक ओळखपत्र/पॅन कार्ड यापैकी एक) त्याचेकडे असावे.
५. संस्थेतर्फे पुरविण्यात येणारा वाहनचालक गुन्हेगारी पार्श्वभूमीचा / प्रवृत्तीचा नसावा.
६. वाहनास अपघात झाल्यास व दुर्दैवाने वाहन चालकास गंभीर स्वरूपात इजा झाल्यास वाहनचालकास वैद्यकीय खर्च अथवा नुकसान भरपाईचे कोणतेही दायित्व शासनावर असणार नाही.
७. वाहनचालकाचा दिवसाचा कामकाजाचा कालावधी ९ तास राहील.
८. ज्यावेळी संस्थेचा वाहन चालक रजा घेईल त्यावेळी त्याचेऐवजी बदली वाहन चालक पुरविण्याची जबाबदारी संस्थेची राहील. तसेच ज्यावेळी अतिरिक्त वाहनचालकाची मागणी करण्यात येईल तेवढ्या कालावधीसाठी वाहनचालक पुरविणे बंधनकारक राहिल.
९. शासनाच्या आवश्यकतेनुसार वाहनचालकाची मागणी केली जाईल.
१०. कराराचे पालन समाधानकारक न झाल्यास करार केंव्हाही संपुष्टात आणणे. तसेच, कराराची मुदत वाढविणे याबाबतचा अंतिम निर्णय शासनाचा राहील.
११. करारातील अटी व शर्ती मान्य असल्याबाबत व विहीत वेळेत वाहन चालकांची सेवा पुरविण्याबाबत रु.१००/- च्या स्टॅम्प पेपरवर शासनाशी एक वर्षासाठी करार करणे आवश्यक राहील.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्यांचा संकेतांक २०१७०७०११३१४४२९५०७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रि. इ. शेख )

अवर सचिव, महाराष्ट्र शासन

प्रत:-

१. महालेखापाल, ( लेखा व अनुज्ञेयता ) महाराष्ट्र राज्य-१, मुंबई.
२. महालेखापाल, ( लेखा परिक्षा ) महाराष्ट्र राज्य-१, मुंबई.
३. निवासी लेखा परिक्षा अधिकारी. मुंबई
४. अधिदान व लेखा अधिकारी. मुंबई
५. वित्त विभाग ( वि.सु. ) / ( विनियम ) कार्यासन, मंत्रालय, मुंबई.
६. व्यवस्थापक, क्रिष्णा मोटर्स, जोगेश्वरी ( पूर्व ), मुंबई.
७. सह सचिव ( आस्थापना ), सामान्य प्रशासन विभाग, मंत्रालय, मुंबई-४०००३२.
८. निवड नस्ती- कार्या-२४.